

Opinjoni tal-Kumitat tar-Regjuni – Qafas ta' kwalità tal-UE għall-antiċipazzjoni tat-tibdil u r-ristrutturar

(2015/C 019/11)

| | |
|-------------------------------|---|
| Relatur | Is-Sur Branda (CZ/KRE), Deputat Sindku ta' Rádlo |
| Dokument ta' referenza | Komunikazzjoni dwar Qafas tal-Kwalità tal-UE għall-antiċipazzjoni tal-bidla u r-ristrutturar COM(2013) 882 final |

I. KUMMENTI ĠENERALI

IL-KUMITAT TAR-REGJUNI

Rilevanza għal-livell reġjonali u lokali

1. ifakkar li ġeneralment ir-ristrutturar u t-tibdil strutturali jagħmlu parti integrali mill-evoluzzjoni naturali tal-ekonomija;
2. jinnota li l-impatt tar-ristrutturar jinħass hafna fil-livell reġjonali. Dawn jistgħu jinfluwenzaw l-iżvilupp strutturali tar-regjuni u l-kompetittività tagħhom fuq perjodu ta' żmien medju sa dak twil. Konsegwentement, jinhtiegu approċċi reġjonali (politiki decentralizzati adattati għall-htigijiet lokali u implimentati bl-involviment tal-imsieħba prinċipali) ⁽¹⁾;
3. ifakkar li r-ristrutturar jolqot b'mod partikolarment ahrax lir-regjuni anqas żviluppatti, li normalment ikollhom nisġa industrijali inqas kompetittiva u inqas innovattiva u rati għoljin ta' qgħad, u għalhekk jehtiegu li tinghata attenzjoni speċjali lil dawn ir-regjuni;

Approċċ li jinvolvi l-imsieħba ewlenin kollha

4. għaldaqstant, jilqa' b'sodisfazzjon il-fatt li l-qafas ta' kwalità jirrikonoxxi r-responsabbiltà kongunta tal-partijiet interessati kollha, inklużi l-awtoritajiet lokali u reġjonali. Jirrimarka li l-problema inkwistjoni tikkonċerna daqstant iehor l-awtoritajiet lokali, (u b'mod partikolari l-bliet kbar); dawn huma l-ikbar sors ta' min ihaddem u għandhom rwol ewleni fil-gwida tal-ekonomija ta' ċentri urbani iżgħar fil-viċin;
5. jirrimarka li ġestjoni kondiviza hija kundizzjoni ewlenija għas-suċċess tal-approċċi proposti. L-UE għandha hi wkoll tinkoraġġixxi t-tishih tas-shubijiet bejn l-atturi prinċipali. Ir-rwol ta' koordinazzjoni tal-Istat u tal-awtoritajiet reġjonali u lokali huwa essenzjali wkoll, peress li l-opinjoni tal-haddiema u tal-impjegaturi dwar proċessi ta' ristrutturar spiss ma jaqblux;

Rabta mal-ghanijiet tal-Istrateġija Ewropa 2020

6. iqis li sabiex l-Istrateġija Ewropa 2020 tirnexxi fis-sitwazzjoni soċjoekonomika attwali, bilfors irridu niffokaw l-isforzi kollha għat-tkattir tal-impjiegi (il-holqien u ż-żamma tal-impjiegi);

Prijorità lill-antiċipazzjoni tat-tibdil (suq intern/hiliet meħtieġa)

7. jishaq dwar l-importanza tal-antiċipazzjoni tat-tibdil u l-kapaċità tal-partijiet interessati kollha biex jadattaw. Dan jinkludi tliet linji ta' azzjoni:

— l-ikkompletar tas-suq intern tal-UE u l-promozzjoni tal-impjeg fl-UE;

⁽¹⁾ Ara s-sommarju tal-abbozz ta' opinjoni tar-riċerka tal-fondazzjoni Eurofound dwar "L-effetti tar-ristrutturar fil-livell reġjonali u approċċi biex jiġu indirizzati l-konsegwenzi", ippreżentat waqt il-konsultazzjoni tar-relatur mal-imsieħba ewlenin fit-30 ta' Ġunju 2014, fi Brussell.

- l-ghajnuna lill-impjegati, dawk li qed ifittxu x-xoghol, u l-atturi ekonomiċi kollha, biex jiksbu u jipperfezzjonaw il-hiliet mehtieġa għal tul il-hajja attiva (kapaċità biex janticiġa t-tibdil, awtovalutazzjoni, u kreattività, kif ukoll awtosuffiċjenza u spirtu intraprenditorjali);
- it-titjib tal-kundizzjonijiet tax-xoghol billi n-nuqqas ta' sigurtà tal-impjieg kif ukoll ir-ristrutturazzjoni jistgħu jservu ta' ostaklu għall-kompetittività.

Ir-rwol tal-UE

8. jilqa' b'sodisfazzjon l-inizjattivi mehuda mill-Kummissjoni, bħal pereżempju ċ-Ċentru Ewropew għall-Monitoraġġ tat-tibdil ("European Monitoring Centre on Change" – EMCC) jew inkella l-Osservatorju Ewropew tar-Ristrutturazzjoni tal-intrapriżi ("European Restructuring Monitor" – ERM) ⁽²⁾ u jipproponi li jitkompla jissahhaħ aktar, pereżempju permezz ta' pariri mfassla apposta li jingħataw lill-awtoritajiet lokali u reġjonali f'sitwazzjonijiet speċifiċi;

9. japprezza wkoll li l-fondazzjoni Eurofound tiffoka l-attivitajiet tar-riċerka tagħha fuq l-impatt tar-ristrutturazzjoni fil-livell reġjonali, li f'dawn l-aħhar snin irreaġixxa b'mod effettiv ukoll fin-nuqqas ta' informazzjoni f'dan il-qasam;

10. jilqa' l-fatt li l-Kummissjoni fil-komunikazzjoni tagħha telenka l-aħjar Prattiki u tipproponi l-adozzjoni tagħhom fuq bażi volontarja. Barra minn hekk, jirrakkomanda lill-Kummissjoni biex taġixxi fuq it-talba tal-Parlament Ewropew u tal-Kumitat tar-Reġjuni ⁽³⁾ biex tirrevedi l-qafas leġislattiv dwar l-informazzjoni u l-konsultazzjoni tal-impjegati fil-kuntest tal-anticipazzjoni u l-ġestjoni tar-ristrutturazzjoni li tiegħu l-Kummissjoni nnifisha tfakkar in-nuqqasijiet attwali fil-komunikazzjoni preżenti;

11. jipproponi li l-Kummissjoni tikkoopera mal-imsieħba kollha involuti fl-evalwazzjoni tal-implimentazzjoni tal-qafas ta' kwalità, u li f'dan il-proċess tqis ukoll il-proċeduri eżistenti jew ftehimiet bejn l-imsieħba f'kull Stat Membru;

Prinċipji tas-sussidjarjetà u tal-proporzjonalità

12. jirrimarka li l-qafas ta' kwalità propost mill-Kummissjoni, li jkopri gabra ta' rakkomandazzjonijiet u Prattiki tajbin, li l-Kummissjoni tirrakkomanda l-adozzjoni tagħhom fuq bażi volontarja, ma jirreferi għal ebda bażi legali speċifika fit-Trattati. Għaldaqstant, l-approċċ tal-Kummissjoni ma jippermettix lill-Parlament Ewropew biex jiehu pożizzjoni b'mod effettiv. Madankollu, meta wiehed iqis li l-proposta tal-Kummissjoni hija fil-qafas tal-kompetenzi kondiviżi bejn l-Unjoni u l-Istati Membri fil-qasam tal-politika soċjali kif definit fl-Artikoli 151 u 153 tat-TFUE u li l-iskambju ta' esperjenzi u eżempji tal-aħjar Prattiki fil-livell tal-UE għandhom valur miżjud ċar; il-proposta tal-Kummissjoni tidher konformi mal-prinċipji tas-sussidjarjetà u tal-proporzjonalità;

II. RAKKOMANDEZZJONIJIET TA' POLITIKA

Ir-rwol tal-awtoritajiet lokali u reġjonali fl-anticipazzjoni tat-tibdil

Evalwazzjoni tal-htigijiet f'termini ta' impjegi u hiliet

13. jenfasizza r-rwol li l-awtoritajiet lokali u reġjonali jaqdu fit-tbassir tal-hiliet mehtieġa u t-tqabbil tagħhom mal-htigijiet tas-suq tax-xoghol ⁽⁴⁾ permezz ta' miżuri, partikolarment fl-oqsma tal-edukazzjoni, it-taħriġ u l-promozzjoni tal-intraprenditorja fost iż-żgħażaġh. L-Istati Membri għandhom jagħrfu dan ir-rwol u jipprovdu r-riżorsi adatti lill-awtoritajiet lokali u reġjonali sabiex jiffaċilitaw it-tranzizzjoni ta' haddiema żgħażaġh mit-taħriġ għall-hajja professjonali, peress li spiss huma proprju l-awtoritajiet lokali li jassumu r-rwol ta' fornituri ta' servizzi fl-edukazzjoni, it-taħriġ u l-impjegi ⁽⁵⁾;

⁽²⁾ Ara pereżempju l-bażi tad-data tal-Fondazzjoni Ewropea għat-titjib tal-kundizzjonijiet tal-hajja u tax-xoghol (Eurofound) dwar strumenti ta' appoġġ għar-ristrutturazzjoni, li tipprovdi informazzjoni dwar miżuri mehuda fl-Istati Membri tal-Unjoni Ewropea u fin-Norveġja.

⁽³⁾ Ara l-punt 12 tar-Riżoluzzjoni dwar il-Prijoritajiet politiċi tal-Kumitat tar-Reġjuni għall-2014 abbażi tal-Programm leġislattiv u ta' ħidma tal-Kummissjoni Ewropea (RESOL-V-009, 29.11.2013) u l-punt 29 tal-Opinjoni tal-KtR dwar l-iskambju tal-aħjar Prattiki dwar CARS 2020 (ECOS-V-038, relatur: is-Sur Buchmann (PPE/AT), 8 ta' Ottubru 2013).

⁽⁴⁾ Fil-kuntest tal-istħarriġ tal-Pjattaforma għall-Monitoraġġ tal-Istrateġija Ewropa 2020 dwar l-inizjattiva ewlenija "Agenda għal hiliet u impjegi godda", il-maġġoranza tal-awtoritajiet lokali u reġjonali li ġew mistharrġa jqisu li l-kriżi ekonomika qed taċċellera t-tibdil strutturali fis-suq tax-xoghol, ziedet il-qgħad u aggravat in-nuqqas ta' tlaqqiġ bejn il-hiliet disponibbli u l-htigijiet ta' min ihaddem.

⁽⁵⁾ COR-2014-00111 Opinjoni dwar "Qafas ta' kwalità għall-apprendistati".

Promozzjoni ta' mobilità

14. itenni l-fatt li l-kwistjonijiet bhall-mobilità professjonali jew l-ibbilanċjar tal-provvista u d-domanda fis-suq tax-xogħol fuq livell lokali għandhom impatt kritiku fuq l-effikaċja tal-proċessi tar-ristrutturar li tnedew. Il-mobilità tal-haddiema għandha tiġi promossa permezz tal-provvista ta' servizzi personalizzati għat-tfittxija ta' impjeg, esperjenzi ta' xogħol u korsijiet ta' taħriġ sabiex huma jkunu jistgħu jadattaw il-kompetenzi tagħhom għar-rekwiżiti tas-suq tax-xogħol⁽⁶⁾. Dan jikkonċerna fuq kollox lill-gruppi speċifiċi li jkunu ilhom qieghda għal żmien twil (iż-żgħażaġh, dawk b'hiliet baxxi, persuni kbar fl-età, immigranti, u persuni b'diżabilità);

15. jishaq, fir-rigward tar-reġjuni konfinali, dwar l-importanza tal-iffacilitar ta' mobilità vera tal-forza tax-xogħol bejn il-fruntieri bit-tnehhija tal-ostakli marbuta mad-dritt għall-impjieg u s-sigurtà soċjali (it-tnehhija tal-ostakli fiskali, l-esportazzjoni tal-benefiċċji tal-qgħad u t-trasferibbiltà tad-drittijiet għall-pensjoni)⁽⁷⁾. L-awtoritajiet lokali u reġjonali jistgħu jaqdu rwol importanti wkoll fil-qasam ta' konsulenti għal persuni li jivvjaġġaw bl-użu ta' servizzi tal-EURES jew strutturi transkonfinali eżistenti⁽⁸⁾;

16. ihegġeġ lill-awtoritajiet lokali jikkooperaw iktar fil-qasam tal-iskambju tal-informazzjoni dwar l-offerta tal-impjegi fis-swieq lokali u reġjonali. Azzjoni kongunta favur il-promozzjoni tal-mobbiltà tal-persuni u l-iskambju tal-informazzjoni dwar is-suq tax-xogħol jistgħu jżidu l-impjegi fi professjonijiet imfittxija, u fejn hemm nuqqas ta' taħriġ fis-suq lokali/reġjonali partikolari;

Il-promozzjoni ta' adattament ekonomiku reġjonali

17. jilqa' b'sodisfazzjon il-Komunikazzjoni tal-Kummissjoni Ewropea dwar "Rinaxximent Industrijali Ewropew" (COM (2014)14), ipprezentata f'Janar 2014, u jistieden lill-Kummissjoni biex tinkorpora l-antiċipazzjoni tat-tibdil u l-ġestjoni tar-ristrutturar bhala miżuri attivi biex jappoġġaw politika industrijali Ewropea aktar mifruxa. It-tibdil strutturali għandu effett fuq l-industrija fir-reġjuni u l-bliet. Għalhekk, kwalunkwe dibattitu dwar it-tibdil strutturali għandu wkoll jindirizza r-rwol tal-politiki industrijali u reġjonali fl-antiċipazzjoni ta' dan it-tibdil;

18. jenfasizza r-rwol li l-awtoritajiet lokali u reġjonali jaqdu fl-użu tal-Fondi Strutturali tal-UE bħal pereżempju l-FSE u l-FEŻR, kif ukoll il-Fond Ewropew ta' Aġġustament għall-Globalizzazzjoni fir-reġjuni rilevanti, biex jippromovu l-holqien ta' impjegi ta' kwalità u tranżizzjonijiet inkluzivi; Għandu jiġi żgurata li l-iffinanzjar ta' miżuri relatati għall-antiċipazzjoni tat-tibdil u r-ristrutturar jiġi minn diversi sorsi, sabiex tiġi żgurata s-sostenibbiltà tagħhom;

19. jenfasizza l-importanza tal-istrategiji ta' riċerka u innovazzjoni abbażi tal-ispeċjalizzazzjoni intelligenti (RIS3) li jippermettu t-tibdil prijorizzat mir-reġjuni. Min-natura tagħha, RIS3 hija proċess mahsub sabiex jinkieb tibdil għall-ambjent tan-negozju l-ewwel u qabel kollox billi tgħin lir-reġjun jikseb aċċess għall-aqwa kapacitajiet ta' innovazzjoni u l-aqwa msieħba. Il-kooperazzjoni Ewropea enfasizzata fil-proċess RIS3 żżid valur konsiderevoli lill-implimentazzjoni tat-tibdil strutturali;

Ir-rwol tal-awtoritajiet lokali u reġjonali fil-ġestjoni tal-proċessi ta' ristrutturar

L-iffacilitar tas-shubijiet

20. iqis li l-aktar rwol importanti tal-awtoritajiet lokali u reġjonali fir-rigward tal-proċess tar-ristrutturar huwa li jikkordinaw il-partijiet interessati kollha. Fil-prattika, strutturi ta' koordinazzjoni permanenti wrew li huma kruċjali għal rispons rapidu u effettiv fil-livell reġjonali;

⁽⁶⁾ CdR 340/2006 fin Opinjoni ta' prospettiva tal-Kumitat tar-Reġjuni dwar "Il-fatturi ta' suċċess sabiex ikun antiċipat u akkompanjat ir-ristrutturar fil-bliet u r-reġjuni".

⁽⁷⁾ CDR 1186-2012_00_00_TRA_AC "Ir-rwol tal-awtoritajiet lokali u reġjonali fil-promozzjoni tat-tkabbir u t-tishih tal-holqien ta' impjegi".

⁽⁸⁾ 87% tat-tweġibiet għall-"Istharrig ta' nofs it-term tal-Istrategija Ewropa 2020 mill-perspettiva tal-bliet u r-reġjuni", indikaw li għandhom jitqiesu r-relazzjonijiet transkonfinali u li l-istrategiji (inkluz l-iffissar tal-għanijiet) għandhom jikkollegaw ir-reġjuni fuq il-baži tal-prossimità ġeografika tagħhom u l-interkonnessjoni tagħhom.

21. jaqbel mat-talba tal-KESE għal koordinazzjoni u kooperazzjoni iktar mill-qrib fil-livell tal-UE bejn il-politiki u s-servizzi tal-Kummissjoni, l-aġenziji u d-diversi osservatorji, sabiex il-kumpaniji li qed jirristutturaw jirċievu appoġġ ċar u konsistenti fil-proċess tat-teħid tad-deċiżjonijiet tagħhom. B'mod partikolari, l-SMEs u l-mikrointrapriżi, sabiex ikunu jistgħu jantiċipaw ir-ristrutturar, għandhom jibbenefikaw minn mekkaniżmi adegwati u speċifiċi ta' għajnuna u ta' gwida ⁽⁹⁾.

Brussell, 3 ta' Dicembru 2014.

*Il-President
tal-Kumitat tar-Regjuni*
Michel LEBRUN

⁽⁹⁾ CCMI/102 CESE 1591/2012 – “Ristrutturazzjoni u antiċipazzjoni tal-bidla: X'tgħallimna mill-esperjenza reċenti?”